
Ganesha Stuti by Mudgala

गणेशस्तुतिः मुद्गलकृत

Document Information



Text title : Ganesha Stuti by Mudgala

File name : gaNeshastutiHmudgalakRRitA.itx

Category : ganesha

Location : doc_ganesha

Transliterated by : NA

Proofread by : NA

Description/comments : Mudgalapurana, Khanda 1, Adhyaya 21

Latest update : April 23, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org



ಗಣೇಶಸ್ತುತಿ: ಮುದ್ಗಲಕೃತಾ



ಶ್ರೀಗಣೇಶಾಯ ನಮಃ |

ಶೌನಕ ಉವಾಚ |

ಕಥಂ ಸ್ತುತಿಃ ಕೃತಾ ತೇನ ಗಣೇಶಸ್ಯ ಮಹಾತ್ಮನಃ |

ತಾಂ ಮೇ ವದ ಮಹಾಭಾಗ ಸರ್ವಜ್ಞೋಽಸಿ ಮತೋ ಬುದ್ಧಿಃ || ೧ ||

ಸೂತ ಉವಾಚ |

ಭವತೇ ಕಥಯಿಷ್ಯಾಮಿ ಭಾವಯುಕ್ತೇನ ಚೇತಸಾ |

ಸ್ತುತಿಂ ಕೃತಾಂ ಗಣೇಶಸ್ಯ ಮುದ್ಗಲೇನ ಚ ತಾಂ ಮುನೇ || ೨ ||

ಮುದ್ಗಲ ಉವಾಚ |

ಕಿಂ ಸ್ತೌಮಿ ತ್ವಾಂ ಗಣಾಧ್ಯಕ್ಷ ವೇದ್ಯಃ ಸ್ತೋತುಂ ನ ಶಕ್ಯತೇ |

ಬ್ರಹ್ಮಾದಿಭಿಶ್ಚ ಯೋಗೇಂದ್ರಿಯಧಾಮತಿ ಚ ವಚ್ಚಿ ಭೋಃ || ೩ ||

ತ್ವದ್ವರ್ಶನಪ್ರಭಾವೇಣ ಶಕ್ತೋಽಸ್ಮಿ ನ ಚ ಸಂಶಯಃ |

ತ್ವದನುಗ್ರಹತಃ ಸರ್ವೇ ಸ್ತೋತುಂ ಶಕ್ತಾ ಭವಂತಿ ವೈ || ೪ ||

ನಮಸ್ತೇ ಗಣೇಶಾಯ ಸರ್ವಾದಿಭೂಮ್ನೇ ಪರೇಷಾಂ ಪರೇಶಾಯ ವೇದಾತಿಗಾಯ |

ಪರಂ ಮಾಯಿನೇ ಮಾಯಿನಾಂ ಮೋಹದಾತ್ರೇ ಹ್ಯಗಣ್ಯಾಯ ಗಣ್ಯಾಯ ತೇ ವೈ ನಮಸ್ತೇ

|| ೫ ||

ಪುರಾಣಾದಿಶಾಸ್ತ್ರೈಃ ಸದಾ ಸಂಸ್ತುತಾಯ ಶಿವಾಯೈಃ ಸುರೇಂದ್ರೈರ್ನಮಸ್ತೇ ಸ್ತುತಾಯ |

ಅನಾದ್ಯಂತಮಧ್ಯಾದಿಭೇದೈರ್ವಿಹೀನಾಯ ನಾನಾಮಯಾಯಾಸ್ತು ಸರ್ವೇಶ್ವರಾಯ ||

೬ ||

ನಮೋ ಲಕ್ಷವೇದಾಷ್ಟಯೋನಿಪ್ರಚಾರತದಾಕಾರರೂಪಾಯ ಯೋಗೇನ ಯೋಗಿನ್ |

ನಮೋ ಹ್ಯನ್ನಭೂತಾಯ ಸರ್ವಾಕರಾಯ ಕಲಾನಂತರೂಪಾಯ ಪುಷ್ಪಿಪ್ರದಾಯ ||

೭ ||

ನಮೋ ಭೂಮಿರೂಪಾಯ ನಾನಾಪ್ರಭೇದಧರಾಯಾಥ ಧಾರಾಯ ನಿತ್ಯಾಯ ತೇಽಸ್ತು |

ಜಲಾಧಿಷ್ಠರೂಪಾಯ ತೃಪ್ತಿಪ್ರದಾಯ ತದಾಕಾರಹೀನಾಯ ಸಾರಾಯ ಧಾಮ್ನೇ || ೮ ||

ನಮಸ್ತೇಜಸಾಂ ದ್ಯೋತರೂಪಾಯ ಧುಂಧೇ ಪ್ರಕಾಶಾಯ ಭೋಕ್ತೇ ಚ ಸರ್ವಸ್ಥಿತಾಯ
|

ನಮೋ ವಾಯುರೂಪಾಯ ತೇ ಚಾಲಕಾಯ ಪ್ರಚಾರಸ್ವರೂಪಾಯ ಭಿನ್ನಾಯ ತಸ್ಮಾತ್
|| ೯ ||

ನಮಃ ಸ್ವಸ್ವರೂಪಾಯ ದೀಪ್ತಾಯ ಪೂರ್ಣಪ್ರಕಾಶಾಯ ಭೂತಾದಿಕಬ್ರಹ್ಮದಾತ್ರೇ |
ನಮಃ ಸ್ತೂಲಭೋಗಸ್ವರೂಪಾಯ ಜಾಗ್ರನ್ಮಯಾಯ ಪ್ರಭೋ ರಾಜಸಾಯಾಥ ತೇಽಸ್ತು
|| ೧೦ ||

ನಮಃ ಸ್ವಮಮಾಯಾಮಯಾಯಾಪಿ ಸೂಕ್ಷ್ಮಸ್ವರೂಪಾಯ ಸರ್ವಾಂತರೇ ಸಂಸ್ಥಿತಾಯ
|
ನಮಃ ಕಾರಣಾಯೋಭಯಬ್ರಹ್ಮದಾಯ ಸಮಾಯಾಪಿ ಸೌಷುಪ್ತಭೋಗಿನ್ನಮಸ್ತೇ ||
೧೧ ||

ನಮಶ್ಚೇತನಾಧಾರರೂಪಾಯ ತೇಽಸ್ತು ಪ್ರಯತ್ನಪ್ರದಾಯ ತ್ರಿಭೋಗಪ್ರದಾಯ |
ಗುಣೇಶಾಯ ಚೈತನ್ಯಧಾರಾಯ ತೇಽಸ್ತು ನಮೋ ನಾದರೂಪಾಯ ಕಾಲಾಯ ಚಾತ್ಮನ್
|| ೧೨ ||

ನಮೋ ಬಿಂದುರೂಪಾಯ ವಕ್ತ್ರಾನನಾಯ ನಮೋ ದೇಹಮಾಯಾಲಿಹಾರಾಯ
ತುಭ್ಯಮ್ |
ನಮಶ್ಚಿತ್ಸ್ವರೂಪಾಯ ಸೋಽಹಂಪ್ರದಾಯ ನಿರಾಕಾರದೇಹಿಸ್ವರೂಪಾಯ ತೇಽಸ್ತು ||
೧೩ ||

ಸದಾ ಹ್ಯೇಕದಂತಾಯ ಜನ್ಮಾತಿಗಾಯ ಪರಾಯಾಥ ಶೂನ್ಯಾಯ ದೈತ್ಯಾಂತಕಾಯ |
ಮದಾದೇಶ್ಚ ಶತ್ರೋ ಮಹಾಗ್ನುಧ್ವಜಾಯ ನಮೋಽನಾದಿಸಿದ್ಧಾಯ ಮಾಯಾಧರಾಯ
|| ೧೪ ||

ನಮೋ ಜ್ಞಾನರೂಪಾಯ ನಾನಾಲಿಹಾರಪ್ರದಾಯಾಥ ಪೂರ್ಣಾಯ ಸರ್ವತ್ರಗಾಯ |
ನಮೋ ಮಾಯಿಮಾಯಾದಿಭೇದಾಕರಾಯ ಸದಾ ಬೋಧರೂಪಾಯ ತೇ ವೈ
ಮಹಾತ್ಮನ್ || ೧೫ ||

ನಮಃ ಸಾಂಖ್ಯರೂಪಾಯ ವೈ ದೇಹಿನಾಂ ವೈ ಪರಾಯ ಸ್ವಸಂಭೋಗಹೀನಾಯ ದೇವ
|
ಸದಾ ಕೇವಲಬ್ರಹ್ಮಭೂತಾಯ ತೇಽಸ್ತು ನಮೋ ಜ್ಞಾನಹೀನಾಯ ಮೇಧಾಮಯಾಯ ||
೧೬ ||

ನಮಃ ಸ್ವಸ್ವರೂಪಾಯ ಚಾನಂದದಾಯ ಸಮಾಧಿಸ್ವರೂಪಾಯ ಮೌನಾತ್ಮಕಾಯ |

ಸ್ವಸಂವೇದ್ಯಯೋಗೇನ ಲಭ್ಯಾಯ ತೇಸ್ತು ವಿನಾತ್ಮಪ್ರಬೋಧಾಯ ಸರ್ವಾಧಿಪಾಯ ||
೧೭ ||

ನಮಃ ಪಂಚಪಂಚಾದಿಮಾಯಾಕರಾಯ ಚತುರ್ಧಾ ಚತುರ್ಧಾ ವಿಭಿನ್ನಾಯ
ಧರ್ಮಿನ್ |
ಅಸದ್ರೂಪಕಾಯಾಂಥ ಶಕ್ತ್ಯಾತ್ಮಕಾಯ ನಮೋಽಭೇದಭೇದಾದಿನಾನಾತ್ಮಕಾಯ ||
೧೮ ||

ನಮಃ ಸತ್ಸ್ವರೂಪಾಯ ಸೂರ್ಯಾತ್ಮಕಾಯ ಸದಾತ್ಮಪ್ರಬೋಧಾಯ ಮಾಯಾಧರಾಯ
|
ಅಖಂಡಾಮೃತಾಯಾದ್ವಿತೀಯಾಯ ತೇಸ್ತು ಸದಾ ಕಾಲಕಾಲಾಯ ಮೋಕ್ಷಪ್ರದಾಯ
|| ೧೯ ||

ನಮೋ ವಿಷ್ಣುರೂಪಾಯ ಚಾನಂದದಾಯ ಸಮಾಯ ಸ್ವಮಾಯೋಭಯಸೃಷ್ಟ್ಯ ಏವ
|
ಅನಂತಾಯ ಭೇದಾದಿಹೀನಾಯ ಭೃಮ್ಮೇ ಸದಾ ಭೇದರೂಪಾಯ ಸರ್ವಾತ್ಮಕಾಯ ||
೨೦ ||

ನಮಃ ಶಂಭುರೂಪಾಯ ನೇತಿಪ್ರದಾಯ ಸದಾ ಮೋಹಹೀನಾಯ ಚ ತ್ರ್ಯಂಬಕಾಯ |
ತ್ರಿಧಾ ಮಾಯಯಾ ಭಾಸಿತುರ್ಯಸ್ವರೂಪಪರಬ್ರಹ್ಮರೂಪಾಯ ತೇ ಧೂಮ್ರವರ್ಣ ||
೨೧ ||

ಚತುರ್ಣಾಮಭೇದಾಯ ಸಂಯೋಗಕಾರಿನ್ ಸ್ವಸಂವೇದ್ಯಭಾವೇನ ವಿಘ್ನಾಧಿಪಾಯ |
ಸ್ವಭಕ್ತಮ್ಯ ಪಕ್ಷೇ ಸದಾ ಸಂಸ್ಥಿತಾಯ ಗಣಾಧೀಶ ಹಂತ್ರೇ ಮಹಾದೈತ್ಯಕಾನಾಮ್ ||
೨೨ ||

ನಮಃ ಕರ್ಮರೂಪಾಯ ಕರ್ಮಾದಿಕರ್ತ್ರೇ ಜನಾನಾಂ ಸ್ವಕರ್ಮಾದಿನಾ ಭೋಗದಾತ್ರೇ
|
ನಮೋ ಜ್ಞಾನರೂಪಾಯ ನಿಸಂಗದಾಯ ಸದಾ ಕರ್ಮಹೀನಾಯ ತೇ ಕೇವಲಾಯ ||
೨೩ ||

ನಮಸ್ತೇ ಸಮಾನಪ್ರದಾಯೋಭಯಾಯ ಸಮಾಯಾಂಥ ಯೋಗೇನ ಚಾನಂದದಾಯ |
ನಮಃ ಸಾಹಜಬ್ರಹ್ಮಭೂಯಪ್ರದಾಯ ತ್ರಿಧಾಮ್ನೇ ತ್ರಿಹೀನಾಯ ಸಂತೋಷದಾಯ ||
೨೪ ||

ಚತುರ್ಧಾ ಸ್ಥಿತೀನಾಂ ಸದಾ ಪಾಲಕಾಯ ನಿಜಾತ್ಮಸ್ವರೂಪಾಯ ಸಂಯೋಗಕಾಗ್ನಿ |

ಅಪಾರಾಯ ನಾನಾ ಚತುರ್ಣಾಂ ಸಮೂಹೇಷ್ವಧೀಶಾಯ ಹೇರಂಬ ತುಭ್ಯಂ ನಮಸ್ತೇ
|| ೨೫ ||

ಅಯೋಗಾಯ ಮಾಯಾವಿಹೀನಾಯ ತುಭ್ಯಂ ನಮಸ್ತೇ ನಿರಾನಂದರೂಪಾಯ
ನಿತ್ಯಮ್ |
ನಿವೃತ್ತಿಸ್ವರೂಪಾಯ ಭಿನ್ನಾಯ ತೇಽಸ್ತು ನಮೋ ಯೋಗರೂಪಾಸಮಾಧಿಸ್ಥಿತಾಯ ||
೨೬ ||

ನಮೋ ಯೋಗಶಾಂತಿಸ್ವರೂಪಾಯ ಶಾಂತಿಪ್ರದಾತ್ರೇ ಗಣೇಶಾಯ ಯೋಗಾಯ
ತುಭ್ಯಮ್ |
ಸದಾ ಬ್ರಹ್ಮಣಾಂ ಬ್ರಹ್ಮದಾತ್ರೇಽಖಿಲೇಶ ಗಣಾನಾಂ ಪತೇ ಜ್ಯೇಷ್ಠರಾಜಾಯ ತೇಽಸ್ತು ||
೨೭ ||

ನಮೋ ಬ್ರಹ್ಮಣೇ ಸೃಷ್ಟಿಕರ್ತೇ ಸದಾ ವೈ ರಜೋಧಾರಿಣೇ ವೇದಶಾಸ್ತ್ರಾದಿಕರ್ತೇ |
ಸದಾ ಸೃಷ್ಟಿಹೀನಾಯ ಸಾಮ್ಯಾಯ ಧಾಮ್ನೇ ನಮೋ ಮಾಯಿನೇ ಮಧ್ಯವೃತ್ತಿಸ್ಥಿತಾಯ
|| ೨೮ ||

ನಮಃ ಸತ್ಸ್ವರೂಪಾಯ ವಿಷ್ಣುಪ್ರಭೇದಾಜ್ಜಗತ್ಪಾಲಕಾಯಾಥ ಮಾಯಾಧರಾಯ |
ನಮಃ ಸತ್ಸ್ವಹೀನಾಯ ಸರ್ವಾತಿಗಾಯ ಕವೀನಾಂ ಪತೇ ವಿಘ್ನಹಂತ್ರೇ ನಮಸ್ತೇ || ೨೯ ||
ನಮಸ್ತಾಮಸಾಯಾಽಥ ಸಂಹಾರಕರ್ತೇ ತ್ರಿನೇತ್ರಪ್ರದೀಪಾಯ ಶಕ್ತೇರ್ಧರಾಯ |
ಸದಾ ಕಾಲರೂಪಾಯ ಕೈಲಾಸದಾಯ ತಮೋಹೀನರೂಪಾಯ ಲಂಬೋದರಾಯ ||
೩೦ ||

ನಮಃ ಕರ್ಮಣಾಂ ಮೂಲಬೀಜಾಯ ತೇಽಸ್ತು ನಮೋ ಭಾನುರೂಪಾಯ
ತೇಜೋಮಯಾಯ |
ತ್ರಿಕಾಲಾದಿಬೋಧಾಯ ಸೂರ್ಯಾಯ ಭೂಮ್ನೇ ಪ್ರಕಾಶ್ಯವಿಹೀನಾಯ ಹೇರಂಬ
ತೇಽಸ್ತು || ೩೧ ||

ನಮಃ ಶಕ್ತಿರೂಪಾಯ ಮೋಹಪ್ರದಾಯ ಕ್ರಿಯಾಧಾರಭೂತಾಯ ನಾನಾಭ್ರಮಾಯ |
ಅನಂತಸ್ವರೂಪಾಧಿಲೀಲಾಧರಾಯ ನಮಃ ಶಕ್ತಿಹೀನಾಯ ಸಿದ್ಧೀಶ ತುಭ್ಯಮ್ || ೩೨ ||
ನಮಶ್ಚಂದ್ರರೂಪಾಯ ಪುಷ್ಪಿಪ್ರದಾಯ ಕಲಾಭಿಸ್ತ್ರೀಲೋಕಸ್ವಭೂತಾದಿಕೇಭ್ಯಃ |
ಸುಧಾಧಾರಕಾಯಾಽಥ ನಕ್ಷತ್ರಕಾದಿಪ್ರಕಾಶಾಯ ತೇ ಹ್ಯನ್ನಹೀನಾಯ ಠುಂಠೇ || ೩೩ ||

ನಮಃ ಕಾಮರೂಪಾಯ ಕಾಮಾರಯೇ ತೇ ನಮಸ್ತೇ ಗಜಾಕಾರತುಂಡಾಯ ತುಭ್ಯಮ್ |
ಹರೀಂದ್ರಾದಿದೇವೈಃ ಸದಾ ಸಂಸ್ತುತಾಯ ಶುಕಾದ್ಯೈರ್ಮಹದ್ಭಿಶ್ಚ ವಂದ್ಯಾಯ ತೇಽಸ್ತು
|| ೩೪ ||

ಅನಿತ್ಯಾಯ ನಿತ್ಯಾಯ ದೇವೇಶ ದೇವ ಸಕಾಮಾಯ ನಿಷ್ಕಾಮಭಾವಪ್ರದಾಯ |
ಸದಾ ಸರ್ವಪೂಜ್ಯಾಯ ಸರ್ವಾಧಿಪಾಯ ಜಲೇಶೇಂದ್ರಶೇಷಾದಿಭಿಃ ಸಂಸ್ತುತಾಯ ||
೩೫ ||

ನಮಃ ಕಾಶ್ಯಪಾಯಾಂಧ ವೈ ಕಾಪಿಲಾಯ ವರೇಣ್ಯಸ್ಯ ಪುತ್ರಾಯ ಪಾರಾಶರಾಯ |
ನಮಃ ಶಂಭುಪುತ್ರಾಯ ಪಾರ್ಶ್ವಾತ್ಮಜಾಯ ನಮೋ ಭಕ್ತಿಭೋಕ್ತೇ ಗಣಾಧೀಶ ತೇಸ್ತು ||
೩೬ ||

ನಮೋ ಮಾಧವಸ್ತ್ರೀಸುತಾಯಾಂಧ ತುಭ್ಯಂ ನಮಃ ಸರ್ವಮಾತ್ರೇ ನಮಃ ಸರ್ವಪಿತೃ |
ನಮಃ ಸರ್ವಪುತ್ರಾಯ ಸರ್ವಾತ್ಮಕಾಯ ನಮಃ ಸರ್ವಸರ್ವಾಯ ನಾನಾಮಯಾಯ ||
೩೭ ||

ನಮಃ ಪಾಶಧಾರಿನ್ ನಮೋ ದಂತಧಾರಿನ್ ಸೃಣಿಂ ಬಿಭೃತೇ ವೈ ಸದಾನಂದದಾಯಿನ್ |
|
ನಮಃ ಪುತ್ರಪೌತ್ರಾದಿ ರಾಜ್ಯಪ್ರದಾತ್ರೇ ನಮೋ ಭುಕ್ತಿಮುಕ್ತಿಪ್ರದಾಯಾಂಧ ತುಭ್ಯಮ್ ||
೩೮ ||

ನಮೋನಂತಶಕ್ತೇ ಗುಣಾನಾಮಧೀಶ ಮಯೂರೇಶ ಯೋಗೇಶ ಮಾಯೇಶ ತುಭ್ಯಮ್ |
ನಮೋನವ್ಯಕ್ತಸುವ್ಯಕ್ತರೂಪಾಯ ದಂತಿನ್ ಗಜಾಕಾರಸಾಕಾರಮೋಹಾಯ ತೇಸ್ತು ||
೩೯ ||

ನಮೋ ಹ್ಯೇಕರೂಪಾಯ ನಾನಾಪ್ರಭೇದಾದಯೇ ವಿಘ್ನಪಾಲಾಯ ಶುಂಡಾಧರಾಯ |
ಅನಾಥಾಯ ನಾಥಾಯ ದೇವಾದಿಕಾನಾಂ ನಿವಾಸಾಯ ಸರ್ವಾತ್ಮನಾಂ ತೇ ನಮೋ ವೈ
|| ೪೦ ||

ನಮಸ್ತ್ವಂಪದಾಕಾರದೇಹಾಯ ತುಭ್ಯಂ ನಮಸ್ತತ್ಪದಾಕಾರತುಂಡಾಯ ತೇಸ್ತು |
ತಯೋರೇಕಭಾವಾಸಿರೂಪಪ್ರಯುಕ್ತಶರೀರಾಯ ಸಾಕ್ಷಾತ್ ಸುಧಾಮ್ನೇ ನಮಸ್ತೇ ||
೪೧ ||

ನಮೋ ವಾಮಭಾಗೇನ ಸಿದ್ಧಿಸ್ವರೂಪಾಧ್ಯತಾಮೋಹಮಾಯಾಜನಾನಾಂ ಜನಿತ್ರೇ |
ಸದಾ ಬುದ್ಧಿರೂಪಾ ಧೃತಾ ದಕ್ಷಿಣಾಂಗೇ ನ ಪುಂಸ್ತ್ರೀಸ್ವರೂಪಾಸಿರೂಪಾಯ ತೇಸ್ತು ||
೪೨ ||

ನಮೋ ಭ್ರೂಮರೀ ತ್ವಂಪದಾಧಾರಶಕ್ತಿಃ ಸದಾ ತತ್ಪದಾ ಕಾಮದಾತ್ರೀ ಹ್ಯಭೇದಾ |
ತಯೋರೇಕಭಾವೇ ಸ್ವಸಂವೇದ್ಯನಾಮ್ನಿ ಪುರೇ ಮಸ್ತಕೇ ವಾಸಕಾರಿಂಶ್ಚ ತಾಸಾಮ್ ||
೪೩ ||

ಅಖಂಡಾಮೃತಂ ಯತ್ರ ತೋಯಂ ಸುತಾಮೃಂ ಸಮುದ್ರೇ ಸ್ಥಿತಂ ಚೇಕ್ಷುಸಂಜ್ಞೇ
ನಮಸ್ತೇ |

ನಿರಾಧಾರರೂಪೇ ಚ ಪಾನೇನ ತಸ್ಯ ನ ಪುಂಸ್ತ್ರೀಪ್ರದಾಯಾತ್ಯ ಖೇಲಂಶ್ಚ ತೇಽಸ್ತು ||
೪೪ ||

ಜನಾನಾಂ ಸದಾ ತ್ರ್ಯಕ್ಷರಂ ಶೃಣ್ವತಾಂ ಚ ಗಣೇಶೇತಿ ಚಾನಂದದಾಯಿನ್ನಮಸ್ತೇ |
ಸಕೃಜ್ಜಲ್ಪತಾಂ ಜನ್ಮಮೃತೂಃ ನ ತೇಷಾಮಪಾರಪ್ರಧಾಮ್ನೇ ಚ ಧುಂಧೀಶ್ವರಾಯ ||
೪೫ ||

ತವೋಪಾಸಕಾ ಬ್ರಹ್ಮಭೂತಾ ನ ಚಿತ್ರಂ ಜನೇಭ್ಯಶ್ಚ ಸಂಸ್ಪರ್ಶನೈರ್ಬ್ರಹ್ಮದಾ ವೈ |
ಸುರೇಂದ್ರಾದಿಪೂಜ್ಯಾ ಗಣೇಶಸ್ವರೂಪಾ ಭವಯುರ್ನಮಸ್ತೇ ನಮಸ್ತೇ ಗಣೇಶ || ೪೬ ||

ಸೂತ ಉವಾಚ |

ಇತಿ ಸ್ತುತ್ವಾ ಗಣೇಶಾನಂ ಮುದ್ದಲೋ ಮೌನಧಾರಕಃ |
ಪಾದೌ ಧೃತ್ವಾ ಗಣೇಶಸ್ಯ ಪತಿತೋ ದಂಡವತ್ ಕ್ಷಿತೌ || ೪೭ ||

ಸಮುತ್ಥಾಪ್ಯ ಸ್ವಭಕ್ತಂ ತಂ ಸಸ್ವಜೇ ಪರಮಾದರಾತ್ |
ಗಜಾನನಃ ಪ್ರಸನ್ನಾತ್ಮ ತಮುವಾಚ ಮಹಾಮುನಿಮ್ || ೪೮ ||

ಗಣೇಶ ಉವಾಚ |

ತ್ವಯಾ ಸ್ತೋತ್ರಂ ಕೃತಂ ಯಚ್ಚ ಮದೀಯಂ ಮಮ ಸನ್ನಿಧೌ |
ಸ್ತೋತ್ರೋತ್ತಮಂ ಪ್ರವಿಖ್ಯಾತಂ ಭವಿಷ್ಯತಿ ನ ಸಂಶಯಃ || ೪೯ ||

ಸ್ತೋತ್ರೋತ್ತಮೇನ ಮಾಂ ಸೌತಿ ತಸ್ಮೈ ಮುಕ್ತಿಂ ಸಭುಕ್ತಿಕಾಮ್ |
ದದಾಮಿ ದೃಢಭಕ್ತಿಂ ಚ ಮದೀಯಾಂ ನಾತ್ರ ಸಂಶಯಃ || ೫೦ ||

ನ ಸಂಕಟಂ ನ ರೋಗಂ ಚ ಪ್ರಾಪ್ನೋತಿ ಸ ನರೋತ್ತಮಃ |
ಪುತ್ರಪೌತ್ರಾದಿಕಂ ಸರ್ವಂ ಧನಂ ಧಾನ್ಯಂ ದದಾಮಿ ವೈ || ೫೧ ||

ಮಾರಣೋಚ್ಛಾಟಿನಾದೀನಿ ನಶ್ಯಂತಿ ಪಠನೇನ ಚ |
ಏಕವಿಂಶತಿವಾರಂ ಚ ತಥಾ ನಾವದ್ವಿನಾವಧಿ || ೫೨ ||

ಕಾರಾಗೃಹಾದಿಜಾಃ ಪೀಡಾ ನಶ್ಯಂತಿ ಪಠನೇನ ಚ |
ಮನಸೇಪ್ಸಿತಮಾಪ್ನೋತಿ ನರೋ ಮೇ ಪರಮಪ್ರಿಯಃ || ೫೩ ||

ತ್ವಂ ತು ಮತ್ತೋ ವರಾನ್ ಬ್ರೂಹಿ ದಾಸ್ಯೇಽಹಂ ಭಕ್ತಿಯಂತ್ರಿತಃ |
ತ್ವತ್ಸಮೋ ನಾಸ್ತಿ ಭಾವಜ್ಯೋ ವಶೇ ತೇಽಹಂ ಸದಾ ಸ್ಥಿತಃ || ೫೪ ||

ಇತಿ ಶ್ರೀಮುದ್ದಲಕೃತಾ ಗಣೇಶಸ್ತುತಿಃ ಸಮಾಪ್ತಾ | ೧.೨೧

Ganesh Stuti by Mudgala
pdf was typeset on May 31, 2020

Please send corrections to sanskrit@cheerful.com

